

ಮಂಗಳೂರಿನ ಕೈಗಾರಿಕಾ ತರಬೇತಿ ಕೇಂದ್ರದಲ್ಲಿ ಅನುಸೂಚಿತ ಜಾತಿ ಹಾಗೂ ಅನುಸೂಚಿತ ಅದಿವಂ ಜಾತಿಯ ಜನಾಂಗಕ್ಕೆ ಸ್ಥಾನಗಳನ್ನು ಮೀಸಲಿಡುವುದು.

ಶ್ರೀ ಬಿ. ಬಸವಲಿಂಗಪ್ಪ (ಯಲಹಂಕ).—ಮಾನ್ಯ ಕಾರ್ಮಿಕ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ದಕ್ಷಿಣ ಕನ್ನಡ ಜಿಲ್ಲೆಯ ಮಂಗಳೂರಿನಲ್ಲಿರುವ ಕೈಗಾರಿಕಾ ತರಬೇತಿ ಸಂಸ್ಥೆಯಲ್ಲಿ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡದ ಅಭ್ಯರ್ಥಿಗಳಿಗೆ ಸ್ಥಾನಗಳನ್ನು ಮೀಸಲಾತಿ ಮಾಡುತ್ತಿಲ್ಲವೆಂಬುದು ನಿಜವಲ್ಲವೇ ?

ಆ) ನಿಜವಿದ್ದಲ್ಲಿ ಕಾರಣಗಳೇನು ?

ಇ) ಮೀಸಲಾತಿ ಮಾಡಿದ್ದರೆ, ೧೯೮೩-೮೪, ೧೯೮೪-೮೫ ಮತ್ತು ೧೯೮೫-೮೬ನೇ ವರ್ಷಗಳಲ್ಲಿ ಎಷ್ಟು ತರಬೇತಿ ಅಭ್ಯರ್ಥಿಗಳಿಗೆ ಪ್ರವೇಶ ದೊರಕುತ್ತಿತ್ತು ?

ಶ್ರೀ ಡಿ. ಮಂಜುನಾಥ್, (ಕಾರ್ಮಿಕ ಸಚಿವರು).—

ಅ) ನಿಜವಲ್ಲ.

ಆ) ಮೇಲಿನ ಪ್ರಶ್ನೆಯ ಉತ್ತರದಿಂದಾಗಿ, ಈ ಪ್ರಶ್ನೆಯು ಉದ್ಭವಿಸುವದಿಲ್ಲ.

ಇ)

ವರ್ಷ	ಒಟ್ಟು ಸ್ಥಾನಗಳು	ಪರಿಶಿಷ್ಟ ಜಾತಿ ಯವರಿಗೆ ಮೀಸಲಾತಿ	ಪರಿಶಿಷ್ಟ ಪಂಗಡ ಯವರಿಗೆ ಮೀಸಲಾತಿ
೧೯೮೩-೮೪	೧೫೨	೨೩	೪
೧೯೮೪-೮೫	೧೯೨	೨೯	೬
೧೯೮೫-೮೬	೧೫೨	೨೩	೪

ಶ್ರೀ ಬಿ. ಬಸವಲಿಂಗಪ್ಪ.—ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಏನು ಉತ್ತರ ಹೇಳಿದ್ದಾರೆ ಅದನ್ನು ನಾನು ಒಪ್ಪಿದ್ದೇನೆ ನಾನು ಮಂಗಳೂರಿಗೆ ಹೋಗಿ ವಿಚಾರ ಮಾಡಿದ್ದೇನೆ. ಇವರು ಸುಳ್ಳು ಜಾತಿ ಸರ್ಟಿಫಿಕೇಟ್ ತೆಗೆದುಕೊಂಡು ಪ್ರವೇಶ ಮಾಡಿದ್ದಾರೆ ಯೇ ಹೊರತು ನಿಜವಾದ ಷೆಡ್ಯೂಲ್ಡ್ ಕ್ಯಾಸ್‌ಗಳಿಗೆ ಪ್ರವೇಶ ಸಿಕ್ಕಿಲ್ಲ ಎಂದು ನಾನು ಕೇಳಿದ್ದೇನೆ. ಅದಕ್ಕೆ ಮಾನ್ಯ ಮಂತ್ರಿಗಳು ಉತ್ತರ ಕೊಡಬೇಕು. ಇದರ ಬಗ್ಗೆ ತಾವು ವಿಚಾರ ಮಾಡುತ್ತೀರಾ ?

ಶ್ರೀ ಡಿ. ಮಂಜುನಾಥ್.—ಅಧ್ಯಕ್ಷರೇ, ನಾನು ವಿಚಾರ ಮಾಡಿದ್ದೇನೆ. ಅಲ್ಲಿ ಏನಾಗಿದೆ ಎಂದರೆ ಹೆಚ್ಚಿಗೆ ಅರ್ಜಿಗಳು ಬಂದಿಲ್ಲ. ಇವರ ಜೊತೆಗೆ ಪರಿಶಿಷ್ಟ ವರ್ಗ, ಪರಿಶಿಷ್ಟ ಪಂಗಡದವರಿಗೆ ಮಾಡಿದ್ದಾರೆ. ಸಾಕಷ್ಟು ಅರ್ಜಿ ಬಂದಿಲ್ಲ. ಈಗ ತಾವು ಸುಳ್ಳು ಸರ್ಟಿಫಿಕೇಟ್ ಕೊಟ್ಟು ಸೇರಿದ್ದಾರೆಂದು ಹೇಳಿದ್ದಾರೆ ಅದು ನನ್ನ ಗಮನಕ್ಕೆ ಬಂದಿಲ್ಲ. ನಾನು ಹೋಗಿದ್ದೇನೆ, ಅಲ್ಲಿ ಹೆಚ್ಚು ಅರ್ಜಿ ಬಂದಿಲ್ಲದೇ ಇರುವುದರಿಂದ ಕೋಟಾ ಫಿಲ್ ಆಪ್ ಆಗಿದೆ.

ಶ್ರೀ ಬಿ. ಬಸವಲಿಂಗಪ್ಪ.—ಅರ್ಜಿಗಳು ಸಾಕಷ್ಟು ಬಂದಿವೆ. ಪ್ರಿನ್ಸಿಪಾಲರೇ ನೇರವಾಗಿ ಹೇಳಿದ್ದಾರೆ. ಷೆಡ್ಯೂಲ್ಡ್ ಕ್ಯಾಸ್‌ನವರಿಗೆ ಎಷ್ಟು ರಿಯಾಯಿತಿ ಕೊಡುವುದು ಎಂದು ಸೇರಿಸಿಲ್ಲ ಬೇರೆಯವರನ್ನು ಸೇರಿಸಿಕೊಂಡಿದ್ದಾರೆ ಇದರ ಬಗ್ಗೆ ತನಿಖೆ ಮಾಡುತ್ತೀರಾ ?

ಶ್ರೀ ಡಿ. ಮಂಜುನಾಥ್.—ತನಿಖೆ ಮಾಡುತ್ತೇನೆ.